



ဘာသာပြန် စာရေးဆရာ - LLK

နုတ်ဆိုးတစ်ကောင်၏

ခရီးလမ်း

(ဖန်တော့)

(Chapter 31 - 45)

စာစဉ် - ၃

အပိုင်း(၃၁)

လနတ်ဆိုးဖြစ်တည်ခြင်းအဆင့်ကိုဝင်ရောက်ခြင်း

မိန်းကလေးနှစ်ဦးကဖန်ဟောင်ကိုသယ်ဆောင်လျက်ဒီတောနှင့် ဝေးကွာလှသောတောင်တန်းတစ်ခုကိုခေါ်ဆောင်သွားကြသည်။ ဒီတောင်တန်းကိုရောက်ဖို့က သူတို့အတွက်အချိန်ဆယ့်ငါးရက် တာမျှကြာမြင့်ခဲ့တယ်။

"နောက်ဆုံးတော့ဒီလိုနေရာမျိုးကိုတွေ့ရပြီ၊ "

ဖန်ဟောင်ပြောလိုက်သည်။

"သခင် ဒီမိန်းကလေးအပေါ်မှာငါတို့ဘာလုပ်သင့်တယ်လို့ နင်ထင်လဲ" ဆူဂျောင်ကမေးလိုက်သည်။

"သူမ ကီစုစည်းမှုနယ်ပယ်အဆင့်လူတစ်ယောက်ဆီမှာရှုံးနိမ့် ရတယ်လို့လုံးဝပြောမှာမဟုတ်ဘူး။ ပြီးတော့သူမဒဏ်ရာ တွေကိုမြန်မြန်ဆန်ဆန်ပျောက်ကင်းအောင်ကုသပြီးရင် ငါ့ကို တိုက်ခိုက်ဖို့ကြိုးစားလိမ့်မယ်။ ဒါ့ပြင်သိုလှောင်လက်စွပ်နဲ့ သူမရဲ့ဆက်နွယ်မှုကို ငါချိုးဖျက်ရလိမ့်မယ်" ဖန်ဟောင် တည်ငြိမ်စွာရှင်းပြလိုက်သည်။

ထို့နောက်သိုလှောင်လက်စွပ်ကိုထုတ်ယူလိုက်ပြီးသူ့ရဲ့မူလကီ တွေကိုလက်စွပ်အပေါ်ဖြည့်သွင်းလိုက်သည်။ လက်စွပ်ဟာ ချက်ချင်းဆိုသလိုပင်ပွင့်လာပြီးဒါကဖန်ဟောင်ရဲ့မျက်ခုံးနှစ်ဖက်ကိုမြင့်တက်သွားစေသည်။

"လက်စွပ်ထဲမှာအကာအကွယ်ဘာတစ်ခုမှမရှိဘူး။ ဒါကသူမဟာသူမရဲ့စွမ်းရည်နဲ့သူမနောက်ခံကလူရဲ့စွမ်းရည်ကို အကြွင်းမဲ့ယုံကြည်ထားလို့ဘဲ။

ကောင်းပြီ၊ သူမကိုအခုထက် ပိုမိုယုံကြည်လာအောင်လုပ်ဆောင်ပေးဖို့ စဉ်းစားထားတယ်"

ထိုသို့ဆိုလိုက်ပြီးဖန်ဟောင်လက်စွပ်ကိုကျေနပ်သောအမှုအရာ ဖြင့် အနည်းငယ်ကပ်ကြည့်ရှုလိုက်သည်။ ဖန်ဟောင်ရဲ့အသက် ရှုနှုန်းတွေက မြန်ဆန်လာပြီး သူလက်စွပ်ကိုအသေးစိတ်ကြည့် သောအခါဒါကသူ့ နှလုံးသားတစ်ခုလုံးအားတိုက်ခိုက်နေသည့် အလားခံစားလိုက်ရသည်။

သူတွေ့မြင်နေရတာကတောင်ပုံပမာတည်ရှိနေသော စိတ်စွမ်း အင် ကျောက်တုံးများ၊ ကီဆေးပြားများ၊ ဆေးဖက်ဝင်အပင်တွေ နှင့်အသံဖမ်း ကိရိယာတို့ပင်ဖြစ်သည်။ ရုတ်တရက်ဖန်ဟောင် သတိထားမိလိုက်တာက ယင်ကီတွေကိုအရောင်ဖြာထွက်စေသော ကျောက်စိမ်းသေတ္တာတစ်လုံးပင်။ ဖန်ဟောင်လက်စွပ်ထဲ ကနေသေတ္တာကိုလျင်မြန်စွာထုတ်ယူလိုက်ပြီး သူ ရှေ့၌ ချထားလိုက်သည်။

ထို့နောက်သူသေတ္တာကိုဖွင့်လိုက်သောအခါ မြောက်မြားလှစွာ သောယင် ကီတွေဟာသူ့ထံဦးတည်လာရောက်နေတာကို တွေ့လိုက်ရသည်။ ဖန် ဟောင်တစ်ချက်အော်ဟစ်လိုက်ရင်း အ အေးဓာတ်များကိုခုခံရန်သူ့ ပတ်ဝန်းကျင်၌ မီးတောက်များအား ဖန်တီးလိုက်သည်။

ဖန်ဟောင်ဖွင့်လျက်ရှိနေသောသေတ္တာကိုကြည့်နေစဉ်မှာပင် သူတွေ့လိုက် ရတာကအပြာရောင်အလင်းတန်းများဖြင့်တောက်ပနေသော ဆေးပြားတစ် ပြားပါ။ ဒီဆေးပြားကိုတွေ့လိုက်သော အခါသူ့မျက်လုံးတွေကစတင် တောက်ပလာကြသည်။

"တကယ်လို့ငါဒါကိုသာအသုံးပြုနိုင်ခဲ့မယ်ဆိုရင်လနတ်ဆိုးဖြစ် တည်ခြင်း အဆင့်ကလွယ်လွယ်ကူကူအောင်မြင်သွားမှာဘဲ" ဖန်ဟောင်အလွန်စိတ် လှုပ်ရှားနေသည်။

ဖန်ဟောင်မိမိစိတ်များကိုငြိမ်သက်အောင်ပြုလုပ်လိုက်ပြီးနောက် တစ်ချက်စဉ်းစားလိုက်သည်။

"ငါအလျင်စလိုမပြုလုပ်သင့်ဘူး။ ဒီဖြစ်စဉ်အောင်မြင်ဖို့အတွက် ငါယန်ကီအမြောက်အမြားလိုအပ်တယ်"

သူလက်စွပ်ကိုတစ်ဖန်ပြန်ကြည့်လိုက်သောအခါယန်ကီများပါဝင်သို့လှောင်ထားသော ဆေးဖက်ဝင်အပင်တွေအမြောက် အမြားကိုတွေ့လိုက်ရသည်။ သူတစ်ချက်ပြီးလိုက်သည်။

"ဒီမိန်းကလေးကိုငါ့ကိုကူညီစေဖို့အတွက်ပို့ဆောင်ပေးတာဘဲ"

ဖန်ဟောင်သူ့ဓားရှည်ကိုဖမ်းကိုင်လိုက်ပြီးနောက် ဒီတောင်တန်း ထဲတွင်ဂူတစ်ဂူပြုလုပ်ရန်စတင်လိုက်တော့သည်။ ဒါကသူ့ကို နေ့တစ်ဝက်ခန့်တိတိကြာမြင့်စေခဲ့တယ်။

"ဟူရင်၊ ဆူရောင် ငါ့ကိုကာကွယ်ပေးထားကြပါ"

ဖန်ဟောင်တစ်ချက်ပြောလိုက်ရင်းထိုင်လိုက်ကာ ဆေးဖက်ဝင် အပင်များအားသူ့ဘေးတွင်ချထားလိုက်သည်။ ထို့နောက်သေတ္တာအားကြည့်လိုက်ကာ ဖွင့်လိုက်ပြီး ဆေးပြား အားထုတ်ယူလိုက်ကာလျင်မြန်စွာမျိုချပစ်လိုက်သည်။

ဖန်ဟောင်စတင်ခံစားလာရတာကသူ့ကိုယ်အတွင်းအင်္ဂါများ အားလုံးဟာ ရေခဲအဖြစ်တဖြည်းဖြည်းပြောင်းလဲနေတယ်ဆိုတာ ကို။ ထို့နောက်သူယန်ကီတွေအမြောက်အမြားစုပ်ယူလိုက်ကာ လပုံရိပ်တစ်ခုဖြစ်ပေါ်စေလျက် လျင်မြန်စွာဖောင်းပွလာ နေသည့်အလားခံစားလိုက်ရတယ်။ သူခံစားလိုက်ရချိန်မှာ တခြားတစ်စုံတစ်ရာကိုမျှကိုင်ဆောင်နိုင်ခြင်းမရှိဘဲ သူလက်ထဲတွင်ကိုင်ဆောင်ထားသောတစ်ခုတည်းသော ဆေးပြားအား လျှပ်တပြက်

စားသုံးလိုက်သည်။

"94%...95%..... ..99%..100%"

လပုံရိပ်ဟာ 100%ထိပြည့်သွားတဲ့အချိန်မှာတော့ ဖန်ဟောင် မိမိ ကိုယ်ထဲမှ ဂျွတ်ခနဲမြည်သံတစ်ခုအားကြားလိုက်ရသည်။ ဖန်ဟောင်ကိုယ်ဟာစတင် တုန်လှုပ်လာပြီး ရေခဲစများကသူ့ ကိုယ်ကိုတဖြည်းဖြည်းပတ်ဝိုင်းလာကြ ကာ သူ့အနီးအနားတစ် ဝိုက်၌ရေခဲဆူးချွန်များသဖွယ်ဖြစ်တည်လာကြ သည်။

ဖန်ဟောင်မိမိတစ်ကိုယ်လုံးရေခဲဖြစ်သွားသော်လည်း သူသက် တောင့် သက်သာမဖြစ်နိုင်သေးဘူးဆိုတာကိုအာရုံခံစားမိလိုက် သည့်အပြင် သူ့စိတ် တစ်ခုလုံးကရှင်းလင်းနေတယ်ဆိုတာကို လည်းခံစားလိုက်ရသည်။ သူလပုံ ရိပ်အားကြည့်လိုက်သောအခါ လနတ်ဆိုးက ပြင်းပြင်းထန်ထန်ရီမောနေ ပြီး ကနေတာကို တွေ့မြင်လိုက်ရတယ်။

"အခုချိန်ကတော့ဖြစ်တည်ခြင်းအတွက်အကောင်းဆုံးဘဲ။ ငါ မူလဖြစ် တည်ခြင်းနယ်ပယ်ကိုချိုးဖျက်ဝင်ရောက်ဖို့အတွက် ကိုးထပ်စေတီတစ်လုံး ကိုအရင်ပြုလုပ်ရမယ်"

ထို့နောက်သူယင်ကီများကိုစတင်အသုံးပြုလိုက်ကာ ပထမအ ဆင့်အားစ တင်ပြုလုပ်လိုက်ရာတစ်ရက်အတွင်းမှာပင်ယင်း အဆင့်ကအောင်မြင်စွာ ပြီးစီးခဲ့သည်။

အထပ်တစ်ထပ်တိုင်းဆီကတစ်ဆင့်စီတက်သည့်အချိန်တွင် တစ်ထပ်စီ တိုးလာပြီး မူလအထပ်များနှင့်နှိုင်းယှဉ်လိုက်ရာ ပိုမို ကောင်းမွန်နေတာကို သိလိုက်ရသည်။ ဖန်ဟောင်သတိထားမိ လိုက်တာကယင်ကီတွေကသူ့ကို အချိန်ကြာမြင့်စွာသက်ရောက် မှုမရှိသလို သူ့ကိုယင်ကီများစွာကဖိနှိပ်ထား တာကို။

ဖန်ဟောင်လနတ်ဆိုးဖြစ်တည်ခြင်းကိုဖွဲ့စည်းဖို့အတွက်ကြိုးပမ်း လိုက် သည်ဆိုရင်သူ့ရဲ့အာရုံခံစားမှုများကိုမြောက်မြားစွာ ဆုံးရှုံးရသည်။ သူ အထပ်များကိုဖန်တီးပြီးသောအခါ လနတ်ဆိုး ပုံရိပ်ကပေါ်ပေါက်လာပြီး ယင်းအထပ်များရဲ့နံရံများပေါ်၌ သူ့ကိုယ်သူတံဆိပ်တစ်ခုအလားထွင်းလိုက် သည်။

ဖန်ဟောင်မူလဖြစ်တည်ခြင်းနယ်ပင်ကိမဝင်ရောက်ခင်ဆူဂျောင်နှင့်ဟူ ရင်တို့က သူ့အားကာကွယ်ပေးခဲ့ကြသည်။

"မမရင် သခင်ဟာဒီအဆင့်ကိုအောင်မြင်ဖို့တစ်နှစ်နှင့်နှစ်ဝက် ထိကြာမြင့် ခဲ့တာတောင်သူမအောင်မြင်ခဲ့သေးဘူး။ သူ့ရဲ့ကျင့် ကြံမှုမှာတစ်ခုခုဖြစ်ပျက် နေတယ်လို့ နင်မထင်မိဘူးလား"

ဆူဂျောင်ကစိုးရိမ်စွာမေးမြန်းလိုက်သည်။

ဟူရင်ခေါင်းတစ်ချက်ခါယမ်းလိုက်ပြီးပြောလိုက်သည်။

"ငါတို့ရဲ့သခင်ကိုအထင်မသေးပါနဲ့၊ သူဒီအဆင့်ကိုအောင်မြင် စွာတက် ရောက်နိုင်မှာပါ။ တကယ်လို့သူ့ရဲ့ကျင့်ကြံမှုဟာ တစ်စုံတစ်ရာဖြစ်ပျက်ခဲ့ မယ်ဆိုရင်ငါတို့အရင်သိရမှာလေ"

ဆူဂျောင်ခေါင်းတစ်ချက်ညိတ်လိုက်သော်လည်း သူ့မနှလုံးသား ထဲက စိုးရိမ်မှုဟာမပျောက်ကွယ်ခဲ့သေးပေ။

ရုတ်တရက်အေးစက်လှသောအော်ရာတစ်ခုကလိုဏ်ဂူမှတဆင့် ပေါ်ပေါက်လာသဖြင့်ဆူဂျောင်ရောဟူရင်ပါ တုန်လှုပ်သွားကြသည်။ ဟူရင် ဆူဂျောင်အားလျင်မြန်စွာဖမ်း ကိုင်လိုက်ပြီးဂူအနီးမှတဆင့်ထွက်ခွာသွား ကြသည်။

"ညီမေလေးရောင် ကြည့်ရတာတော့ငါတို့ရဲ့သခင်ဟာမူလ ဖြစ်တည်ခြင်း နယ်ပယ်ကိုချိုးဖျက်ဝင်ရောက်သွားပုံဘဲ" ဟူရင် တစ်ချက်ပြီးလိုက်ရင်း ပြောလိုက်သည်။ ဆူရောင်ပြီးလိုက်ပြီး ဂူအားတစ်ချက်လှမ်းကြည့်လိုက် သည်။ ဖန်ဟောင်ဂူထဲမှ ထွက်လာမည်ကိုသူမတို့စိတ်အားထက်သန်စွာ စောင့်ဆိုင်းလိုက်ကြသည်။

ဖန်ဟောင်နောက်ဆုံးမှာတော့ကိုးထပ်စေတီတစ်လုံးကဖန်တီး နိုင်ခဲ့ တယ်။ ကိုးထပ်စေတီဟာယင်ကီများဖြင့်ပြုလုပ်ထားတာ ကြောင့်ရေခဲများ ဖြင့်ဖွဲ့စည်းထားသည့်အလား ပေါ်ပေါက်လာခဲ့သည်။

စေတီဟာ အေးစက်သော၊နက်မှောင်သောအော်ရာများပေါ် ထွက်နေပြီးဒါ ကလူတစ်ယောက်ရဲ့စိတ်ကိုကြောက်ရွံ့စေသည်။ ဒါပေမယ့်ဖန်ဟောင် ကတော့အေးအေးဆေးဆေးပါဘဲ။ ဒီအော်ရာဟာပိုမိုအားကောင်းလာသည့် နှင့်အမျှဖန်ဟောင်ကိုယ် ထဲရှိအရာတိုင်းဟာပိုမိုသန်မာလာကြပြီး ပေါက်ကွဲ သွားတော့ မည့်အလားဖြစ်တည်လာကြသည်။

ဖန်ဟောင်မိမိမျက်လုံးအားဖွင့်လိုက်သောအခါသူ့မျက်လုံးထဲ ကနေအပြာ ရောင်အလင်းတန်းများတောက်ပနေခဲ့တယ်။ သူ မျက်လုံးကိုစတင်ဖွင့်လိုက် ချိန်မှာ ရေခဲတွေကသူ့ကိုယ်ကို ဖုံးလွှမ်းထားသည်ကိုတွေ့လိုက်ရသည်။ ဖန် ဟောင်မိမိရဲ့ကီများ ကိုအသုံးပြုလိုက်ကာသူ့အားဖုံးလွှမ်းထားသော ရေခဲ များအား ဖျက်ဆီးပစ်လိုက်သည်။

ထို့နောက်ဖန်ဟောင်မိမိလက်နှစ်ဖက်ကိုဝှေ့ယမ်းလိုက်သောအခါ ရေခဲ အပ်ငါးချောင်းကချက်ချင်းဖြစ်တည်လာခဲ့တယ်။

"ငါအခုတွေ့လိုက်ရပြီ။ ငါ့စွမ်းရည်ကိုငါပြည့်ဝစွာမထိန်းချုပ်နိုင် သေးတာ ကဒီနိမ့်ကျတဲ့ကျင့်ကြံမှုကြောင့်ဘဲ" ဖန်ဟောင်ပြော လိုက်ရင်းဂူအပြင်သို့

စတင်ခြေလှမ်းလှမ်းလိုက်သည်။

ဆူဂျောင်နှင့်ဟူရင်တို့ဟာအပြီးများဖြင့်သူ့အားကြိုဆိုနေသည်ကို တွေ့လိုက်ရသည်။

"သခင် နင့်အဆင့်ချိုးဖျက်မှုအတွက်ဂုဏ်ယူပါတယ်" မိန်းက လေးနှစ်ယောက်ဟာဒီစကားကိုပြောလိုက်စဉ်မှာပင် သူမတို့ရဲ့ မျက်နှာကအပြီးများဖြင့်ပြည့်လျှနေခဲ့ကြတယ်။

ဖန်ဟောင်ဒီစကားကြားသောအခါတစ်ချက်ပြီးလိုက်သည်။

"ငါနှစ်အနည်းငယ်တွင်းနင်တို့ မူလဖြစ်တည်ခြင်းနယ်ပယ်ကို ဝင်ရောက်ဖို့အတွက်ကူညီပေးမယ်။ နင်တို့အဆင်သင့်လုပ်ထားကြ"

မိန်းကလေးနှစ်ယောက်ဟာအလွန်ပျော်ရွှင်သွားခဲ့ကြပါတယ်။

"နင်ဟာသခင်ကောင်းတစ်ယောက်ဘဲ"

"ကောင်းပြီ၊ လက်စွပ်ထဲပြန်ဝင်ကြတော့" ဖန်ဟောင်အမိန့်ပေး လိုက်သောအခါမိန်းကလေးနှစ်ယောက်ဟာအလင်းတန်းများ အဖြစ်ပြောင်းသွားကြပြီးလက်စွပ်ထဲဝင်သွားကြလေသည်။ ဖန်ဟောင်ကောင်းကင်ကိုတစ်ချက်ကြည့်လိုက်ရင်းပြောလိုက်သည်။

"ရက်စက်ခြင်းကိုစတင်ကြရအောင်"

ထို့နောက်သူဖြည်းညင်းစွာလေပေါ်ခုန်လိုက်သောအခါသူ့ကိုယ် ကလေပေါ်တွင်ပေါ်လောပေါ်သည့်အနေအထားဖြစ်လာသည်။

ဖန်ဟောင်ရုတ်တရက်သတိထားလိုက်မိတာကသူ့ကီတွေဟာ လျင်မြန်စွာလျော့နည်းသွားတာကို။ သူ့မျက်ခုံးတစ်ချက်ဖြင့် သွားပြီးလေပေါ်တွင်အချိန်ဘယ်လောက်ကြာနေနိုင်တယ်ဆိုတာ ကိုသိချင်စိတ်ပေါ်ပေါက်လာသည်။ နောက်ဆုံးသူသိလိုက် ရတာကသူလေပေါ်တွင်မိနစ်သုံးဆယ်ခန့်နေ

နိုင်တာကို။

"ဒီအချိန်မှာပျံသန်းခြင်းကအသုံးမဝင်သေးပါဘူး"

ဖန်ဟောင်စိတ်အနှောက်အယှက်ဖြစ်စွာပြောလိုက်သည်။

"အခုချိန်မှာငါနေနတ်ဆိုးဖြစ်တည်ခြင်းအဆင့်ကို တည်ဆောက်ဖို့လိုသေးတယ်။ ဒီတည်ဆောက်မှုကအရင်က ထက်ပိုမိုလွယ်ကူမှာဘဲ။ ငါဖြစ်တည်လာတဲ့ယင်ကီတွေကို အသုံးပြုပြီးတော့မူလကီတွေနှင့်သန့်စင်ထားတဲ့ယင်ကီတွေကို ဖော်ထုတ်ရမယ်"

ထိုနောက်သူလက်စွပ်ကိုကြည့်လိုက်သောအခါ ယန်ဆေးဖက် ဝင်ပစ္စည်းအနည်းငယ်သာကျန်နေခဲ့တာကိုတွေ့လိုက်ရသည်။

"ငါဒီပစ္စည်းတွေကိုမရှာဖွေနိုင်တာကငါ့အတွက်စိုးရိမ်စရာတစ်ခု မဟုတ်ပါဘူး။ ငါ့မှာတောင်လောက်ရှိတဲ့စိတ်စွမ်းအင်ကျောက် တုံးတွေရှိနေသေးတာဘဲ" ဖန်ဟောင်တစ်ချက်ရီလိုက်သည်။

"သခင် နင်အခုဘာလုပ်မလို့လဲ????"ဟူရင်ကမေးလိုက်သည်။

"အခုတော့ဒီနေရာကထွက်ခွာကြရအောင်၊ ငါရဲ့အဆင့်ချိုးဖျက် ဝင်ရောက်မှုကြောင့် လူအများကငါတည်နေရာကိုသတိထား မိကြလိမ့်မယ်" ဖန်ဟောင်ပြောလိုက်ရင်း သူနေရာအား စတင်ကျောခိုင်းလိုက်လေတော့သည်။
